

СОВЕТСКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 30 (7360)

ЧАЦВЕР, 19 САКАВІКА

1942 г.

ПРАЧЫТАЙ І ПЕРАДАЙ ДРУГОМУ

ПАРТЫЗАНСТВА — ГЭТА САМАЯ АКТЫўНАЯ ФОРМА ўДЗЕЛУ НАРОДА ў ВАЙНЕ. І Я ДУМАЮ, ШТО ВЯСНОЮ І ЛЕТАМ ПАРТЫ-
ЗАНСКІ РУХ НЕ ЗМЕНШЫЦЦА, А, МЯРКУЮЧЫ ПА ўСІХ РЕАЛЬ-
НЫХ ПРЫЗНАКАХ, ЗНАЧНА ўЗМОЦНІЦЦА, І ПАРТЫЗАНЫ БУ-
ДУЦЬ НАНОСІЦЬ ПА ВАРОЖЫХ ТЫЛАХ ЯШЧЭ БОЛЬШ МОЦНЫЯ
ўДАРЫ.

(3 прамовы М. І. КАЛІНІНА пры ўручэнні ўзнагарод партызанам).

З НАМІ СТАЛІН! А ДЗЕ СТАЛІН—ТАМ ПЕРАМОГА!

„РУСКІ НАРОД НІКОЛІ НЕ БУДЗЕ СТАЯЦЬ НА КАЛЕНЯХ“

Праз лінію фронту з двух раёнаў
Ленінградскай абласці, часова акупаваных немцамі, прыйшлі пасланцы партызан. Яны прынеслі некалькі шыйкаў. Гэта — пісьмо таварышу Сталіну ад калгаснікаў і партызан. Пад ім больш трох тысяч подпісаў. Савецкія патрыёты клапатліва перапісалі пісьмо. Гэтыя шыйкі яны разнеслі па вёсках і сёлах, па партызанскіх атрадах. На патаемных сходах, у лясных зямлянках абмяркоўвалі гэтае пісьмо савецкія людзі па той бок фронту і ставілі свае подпісы.

Ні зверствы немцаў, ні небяспека смерці не спынілі патрыётаў. У простых, ідучых з глыбіні сэрца, словах партызан і калгаснікаў выказалі свае пачуцці, думкі і надзеі.

«Дарагі Іосіф Вісарыёнавіч! Гарадае прывітанне шлём Вам, любімаму бацьку і настаўніку нашаму, мудраму палкаводцу. Няхай гэтыя простыя словы пройдуць праз лінію фронту, дайдуць да сцен Крэмля, раскажуць аб справах і пачуццях савецкіх грамадзян, якія часова папалі пад фашысцкае ярмо».

Пісьмо расказвае аб тым, з якой зварынай лютасцю распаўляюцца нямецкія акупанты з савецкімі людзьмі. У гэтых двух раёнах фашысты зраўнялі з зямлёй 39 вёсак, спалілі 486 дамоў, 10 школ, 2 больніцы, расстралялі 107 калгаснікаў, калгасніц, старокоў, дзяцей. Усе гэ-

тыя злачынствы фашысцкія каты зрабілі толькі за адзін тыдзень.

«Крывавыя фашысты, — гаворыцца ў пісьме, — хацелі зламаць наш дух, нашу волю. Яны забыліся, што маюць справу з рускім народам, які ніколі не стаяў і не будзе стаяць на каленях!»

Партызаны і калгаснікі расказваюць таварышу Сталіну аб той нястомнай барацьбе, якую яны вядуць з нямецкімі акупантамі. Дзве тысячы знішчаных нямецкіх салдат і афіцэраў, 8 паяздоў, пушчаных пад адрок, 27 узарваных мастоў на шасейных і чыгуначных дарогах, звыш 100 знішчаных аўтамашын і танкаў — такі далёка няпоўны вынік барацьбы з фашыстамі ў гэтых двух раёнах. Савецкія людзі, якія падпісалі пісьмо, клянучца, што яны не складуць зброі да таго часу, пакуль хоць адзін акупант астанеца на савецкай зямлі. Калгаснікі гэтых раёнаў паведамляюць, што яны рашылі арганізаваць чырвоны абоз з харчаваннем для Ленінграда. Яны сабралі 380 цэнтнераў хлеба і крупы, 120 цэнтнераў жыроў і другіх прадуктаў, якія ім удалося схавать ад нямецкіх грабежнікаў. Па глухіх дарогах абоз у 200 падвод накіраваўся да лініі фронту. Ён перайшоў ужо яе і знаходзіцца на нашай тэрыторыі. У бліжэйшы час падарунак партызан будзе дастаўлены працоўным гераічнага горада Леніна.

Закрылася сесія Акадэміі навук БССР

Як нам паведамляюць з г. Казані, сесія Акадэміі навук БССР днямі закончыла сваю работу.

З дакладам аб рабоце Акадэміі навук БССР у 1941 годзе выступіў віцэ-прэзідэнт Акадэміі, народны паэт БССР Якуб Колас. Затым сесія заслухала даклад акадэміка, народнага паэта БССР Янкі Купалы «Беларуская інтэлігенцыя ў дні Айчынай вайны».

— Вялікая Айчынная вайна, — сказаў ён, — выклікала рост творчай актыўнасці сярод беларускай інтэлігенцыі, як знаходзячайся на фронце, так і ў тылу.

Прадстаўнікі мастацтва БССР хто зброяй, хто мастацкім словам, музыкай дапамагаюць біць заклатага ворага.

Беларуская інтэлігенцыя неадруйна ад народа. Яна аддае служэнню яму ўсе сілы, усе свае здольнасці. Ніколі фашысцкім варварам не пагасіць светачу беларускай культуры!

Пасля выступлення сакратара ЦК КП(б)Б тав. Гарбунова, які расказаў аб гераічнай барацьбе беларускага народа супроць азварэлых фашысц-

кіх банд, з дакладам аб плане навукова-даследчай работы Акадэміі навук БССР у гэтым годзе выступіў прэзідэнт Акадэміі К. В. Горэў.

— Пры складанні тэматычнага плана работы, — заявіў тав. Горэў, — прэзідыум Акадэміі выходзіў з указання тав. Сталіна — падначаліць усю работу задачам фронту. Прэзідыум Акадэміі навук вызначыў да выканання ў першую чаргу рад важных работ, якія дапамагаюць умацаванню абароннай магутнасці нашай краіны.

У спрэчках па дакладу акадэміка Горэва выступілі многія ўдзельнікі сесіі. З вялікай увагай быў выслухан даклад акадэміка Перцава на тэму: «Фашызм і сярэднявек».

З прывітаннем ад імя Акадэміі навук БССР выступіў віцэ-прэзідэнт Акадэміі акадэмік Чудакоў.

З вялікім уздымам удзельнікі сесіі прынялі тэкст прывітання таварышу Сталіну.

Пасля выступлення Намесніка Старшыні Соўнаркома БССР т. Крупені сесія Акадэміі навук закрылася.

У апошнюю гадзіну

ТРАФЕІ НЕКАТОРЫХ ЧАСЦЕЙ ВОЙСК ПАўДНЁВА-ЗАХОДНЯГА І ПАўДНЁВАГА ФРОНТАў ЗА ПЕРЫЯД З 7 ПА 12 САКАВІКА 1942 ГОДА

За перыяд з 7 па 12 сакавіка некаторымі часцямі войск Паўднёва-Заходняга і Паўднёвага фронту, якія вядуць наступальныя баі, ЗАХОПЛЕНЫ ў праціўніка наступныя трафеі: гармат — 129, мінамётаў — 113, кулямётаў — 394, аўтаматаў — 173, вінтовак — 1.485, пісталетаў — 127, супроцьтанкавых ружжаў — 22, снарадаў — 20.000, вінтачных патронаў — звыш 3.000.000, ручных гранат — 4.000, мін — 22.500 і асобна 115 скрынак, танкаў — 2, радыёстанцыя — 27, тэлефонных апаратаў — 58, тэлефоннага кабелю — 121 кілометр, супроцьтанкавых і супроцьпяхотных мін — 25 штабеляў, складаў з боепрыпасаў — 19, складаў рэчаў — 12, прадуктовых складаў — 14. Узятая ў палон 539 салдат і афіцэраў.

За гэты-ж перыяд ЗНІШЧАНА: танкаў — 49, гармат — 58, кулямётаў — 142, мінамётаў — 60, складаў з боепрыпасаў — 2, павозак з боепрыпасаў — 320, аўтамашын — 370, цыстэрн з гаручым — 1, чыгуначных вагонаў з маёмасцю — 15, ДЗОТ — 43.

За перыяд з 7 па 12 сакавіка немцы страцілі ў раёне наступальных дзеянняў Паўднёва-Заходняга і Паўднёвага фронту забітымі каля 10.000 салдат і афіцэраў.

СОВІНФОРМБЮРО.

На фронтах Айчынай вайны

З ПАВЕДАМЛЕННЯў СОВЕЦКАГА ІНФОРМБЮРО

За час з 14 па 18 сакавіка нашы войскі прадаўжалі наступальныя баі супроць нямецка-фашысцкіх войск, прасунуліся наперад і вызвалілі рад насялёных пунктаў. На некаторых участках фронту вораг пераходзіў у контратакі, якія былі адбіты з вялікімі для яго стратамі.

За час з 13 па 17 сакавіка знішчана 118 нямецкіх самалётаў. Нашы страты за гэты-ж час — 41 самалёт.

Нашымі караблямі ў Барэнцавым моры патолены два транспарты, адзін тральшчык і адзін вартавы карабель праціўніка агульным водазмяшчэннем у 16.000 тон.

Нашы часці, якія дзейнічаюць на адным з участкаў Паўднёва-Заходняга фронту, перамогшы абарончы рубеж праціўніка, прымуслі немцаў адступіцца. У баю знішчана звыш 1.000 варажых салдат і афіцэраў, падбіты 1 цяжкі і 7 сярэдніх танкаў. Узятая ў палон 382 немцы. Захоплены вялікія трафеі.

На адным з участкаў Заходняга фронту адна наша часць за адзін

Клятва байца-беларуса

Мяне ўспайла і ўзгадавала беларуская зямля-маці.

І дзе-б я не быў — ці ў жорсткім баю, ці ў паходзе, ці ў небяспецы — усюды адчуваю дыханне роднай беларускай зямлі, бачу яе ў агні і крыві.

І гэтае дыханне ўлівае ў мяне новыя сілы. Агонь распальвае ў сэрцы нянавісьць. Кроў кліча на расплату, на смертэльную бітву.

У баю я раблюся ярым, лютым да ворага. Мой штык, мая куля, грана-та не ведаюць літасці. Я не ведаю страху.

Савецкі ўрад узнагародзіў мяне ордэнам Чырвонай Звязды. Гэта яш-

дзень баёў знішчыла 600 нямецкіх салдат і афіцэраў і захапіла 2 супроцьтанкавых гарматы, 4 станкавых і 8 ручных кулямётаў, 150 вінтовак, 1 мінамёт, 10 аўтаматаў і другую ваенную маёмасць.

Байцы нашай гвардзейскай часці (Заходні фронт) авалодалі насялё-ным пунктам П. Захоплены трафеі: 42 аўтамашын, 17 гармат, 10 мінамётаў, 15 кулямётаў, 10 супроцьтанкавых ружжаў, 23 аўтаматы, 181 вінтоўка, звыш 6.000 снарадаў, 600 мін, 100.000 патронаў, 4 матацыклы, 18 веласіпедаў і іншая ваенная маёмасць.

На другім участку наша танкавая часць ва ўзаемадзеянні з пяхотай нанесла ўдар на ворагу. Немцы страцілі звыш 800 салдат і афіцэраў забітымі і да 1.200 чалавек раненымі.

Нашы часці, якія дзейнічаюць на асобных участках Ленінградскага фронту, за два дні баёў знішчылі звыш 1.800 салдат і афіцэраў ворага.

чэ больш узяла маю сілу, маю помсту да ворага. Я даю вялікую клятву чырвонага воіна, клятву — сына зямлі беларускай:

Быць бязлітасным у барацьбе з ворагам.

Не ведаць ні страху, ні разгубленасці ў баю.

За грабежніцтва і гвалтаванні, за кроў блізкіх і дарагіх мне нашых савецкіх людзей, за спалення і зруйнаваныя гарады і сёлы помсціць ворагу да апошняй кроплі крыві.

В. Каваленка
ДЗЕЮЧАЯ АРМІЯ, ордэна
Леніна стралковы полк.

ЗНІШЧАЙЦЕ РЭЗЕРВЫ І ТЭХНІКУ ВОРАГА!

Весткі з Совецкай Радзімы

ДАПАМОГА ЭВАКУІРАВАНАМУ НАСЕЛЬНІЦТВУ БЕЛАРУСІ

Совет Народных Камісараў БССР вызначыў 800 тысяч рублёў у фонд дапамогі эвакуюванаму ў тыл Совецкага Саюза насельніцтву Беларусі. У рад раёнаў, дзе пражываюць эвакуюваныя беларусы, выезджалі прадстаўнікі ЦК і СНК БССР для азнаямлення з умовамі іх жыцця і быту. Многа ўвагі эвакуюваным аздаюць мясцовыя партыйныя і савецкія арганізацыі.

КЛОПАТЫ АБ ДЗЕЦЯХ ФРАНТАВІКОЎ

У Кіраўскім раёне (Маскоўская абласць) адкрыўся дзіцячы сад на 85 месцаў для дзяцей фронтавікоў. Сад добра абсталяваны. У ім працуюць вопытныя, кваліфікаваныя выхавальніцы. Хутка ў раёне будзе адкрыт яшчэ адзін дзіцячы сад.

ПАДАРУНКІ ЛЕНІНГРАДЦАМ

ЛЕНІНГРАД. У горад Леніна прыехала дэлегацыя працоўных Карэла-Фінскай ССР. Яна прывезла ленынградцам падарункі ад працоўных сваёй рэспублікі.

КАЛГАСНІКАМ ВЫЗВАЛЕННЫХ РАЁНАЎ

КРАСНАЯРСК. Калгаснікі Краснаярскага краю ў дапамогу калгаснікам Маскоўскай абласці, вызваленым ад нямецкіх акупантаў, унеслі каля 100 тысяч пудоў збожжа, паўтары тысячы галоў буйнай рагатай жывёлы, 12.700 авец, 2.300 свіней, 300 коней.

ДЭЛЕГАЦЫЯ МАНГОЛЬСкай РЭСПУБЛІКІ У МАСКВЕ

Некалькі дзён у Маскве гасціла дэлегацыя працоўных Мангольскай Народнай Рэспублікі, якая суправаджала эшалон падарункаў, прывезеных мангольскім народам байцам і камандзірам Чырвонай Арміі.

Дэлегацыя была прынята Намеснікам Старшыні СНК СССР тав. В. М. Молатавым.

АДНАУЛЕННЕ ШАХТ

ТУЛА. Нямецка-фашысцкія акупанты, захапіўшы Данскі раён, разбурылі прадпрыемствы вугальнай прамысловасці. Яны падпалілі і ўзарвалі шахту № 10 — старэйшую ў Падмаскоўным басейне.

Гарнякі аднавілі шахты ў найкаротшы тэрмін і цяпер сістэматычна перавыконваюць план вуглездабычы.

АРМЕНІЯ РЫХТУЕЦА ДА ПАСЕВУ ГАРОДНІНЫ

ЕРАВАН. У два разы больш чым у мінулым годзе павялічвалася плошча пасеву пад агародныя культуры ў Армянскай ССР. Пад бахчавыя культуры адведзена 1.800 гектараў, пад раннюю гародніну — 400 гектараў. У гэтым годзе многія калгасы ўпершыню вырошчаюць у парніках у вялікай колькасці гуркі і цыбулю.

ПАРТЫЗАНЫ ВЫРАТАВАЛІ ШКОЛУ

На здзіўленне ўсім у вёсцы П., дзе на працягу трох месяцаў гаспадарылі фашысты, астаўся неразбураным двухпавярховы будынак дзесяцігодкі.

Як яна ўцалела? Хто яе выратаваў ад нямецкіх варвараў?

Выратавала знаходлівасць партызан. Амаль усе настаўнікі школы пайшлі ў партызанскі атрад. Яны і рашылі зрабіць на дзвярах школы надпіс: «Занята пад штаб». Выканаў гэты даручэнні вучню 10 класа тав. Б., які добра ведае нямецкую мову. Ён прыглядзеўся, як немцы робяць адзнакі на будынках і напісаў: «Занята пад штаб».

Два разы нямецкія часці праходзілі праз вёску, спрабавалі прабрацца ў школу, але іх спыняў надпіс на дзвярах. Афіцэры, прачытаўшы надпіс, крычалі на салдат:

— Куды лезце? Тут будзе штаб. Цяпер вёска вызвалена ад немцаў і дзеці зноў у сваёй любімай школе.

Е. Садоўскі.

ДЗЕЮЧАЯ АРМІЯ (наш кар.)

ДЗЕЙНАСЦЬ БЕЛАРУСКІХ ПАРТЫЗАН

БАЯВЫЯ СПРАВЫ АДНАГО АТРАДА

НА ПОМСТУ!

Ёсць у гэтым раёне глухія лясы, стаяць куткі, дзе стаіць спакойны змрок і дзе востра пахне прэлым мохам і струхлым карчэўем. У такіх глухіх зацішкі, адразу пасля прыходу немцаў, пачалі сыходзіцца людзі. Яны ішлі к высокаму чалавеку, які збіраў усіх у партызанскі атрад. У самых глухіх лясістых мясцінах хавалі прадукты і зброю.

Неўзабаве ў сяле Д. з'явілася нямецкая камендатура, пры ёй было 20 чалавек нямецкіх салдат. Такія весткі меў атрад. Уночы атрад пайшоў на разгром камендатуры. Здарылася так, што к гэтай моманту ў сяло ўвайшла нямецкая часць, і такім парадкам было ўжо там не 20, а звыш 300 немцаў. Ворак меў у многа разоў больш сілы. Атрад знішчыў ў баю частку нямецкіх салдат. Гэта была першая баявая практыка, першая правёрка сіл. У атрад пачалі прыходзіць новыя людзі. Усяго ў атрадзе стала 96 чалавек.

З атрада былі пасланы двое партызан у суседнія раёны для арганізацыі новых атрадаў.

Неўзабаве арганізаваўся там новы атрад. У ім было 50 чалавек. Атрады дзейнічалі побач адзін аднаго і пасля з'едналіся.

БАЯВЫЯ ДНІ

Атрад вышаў на шасейную дарогу. З ранейшай разведкі ведалі, што немцы будуць везці нагарабленае ў сялян добра. Сядзелі ў засадзе некалькі гадзін. І раптам пачуўся грукат нямецкага аюза. Партызаны з дарожных абочын спаткалі немцаў стральбой. 7 немцаў упала мёртвымі. Астатнія разбегліся, кінуўшы падводы, якія былі напакаваны нагарабленымі аўчынамі і шэрсцю.

Партызаны стараліся збіваць немцаў з арыентыроўкі. Па дарозе ехалі тры нямецкія аўтамабілі. Партызаны абстрэлі іх. Немцы адказалі стральбой з мінамётаў. Убачыўшы, што насустрач машынам імчацца новыя нямецкія машыны, партызаны скрыліся. Ахопленыя паникай немцы не спынілі стральбы. Новыя машыны падымчаліся бліжэй і немцы, што былі на іх, падумалі, што гэта страляюць у іх партызаны. Так пачаўся бой паміж немцамі. Яны самі сябе знішчалі, пакуль разглядзеліся.

МУЖНАСЦЬ І АДВАГА

Партызан С. ішоў у разведку і быў акружан вялікай групай немцаў. Ён доўга адзіну б'юся з немцамі. Іх было некалькі дзесяткаў. Нямецкай гранатай у яго адарвала левую руку і раніла ў грудзі. Правай рукой

ён стаў страляць з пісталета. Палажыў многа немцаў. Калі сілы яго канчаліся, ён жывым не здаўся і апошнім зарадам застрэліў сябе. Так самаафярна партызаны ваявалі і ваююць за родную зямлю.

Партызан Д. ішоў у разведку. У вёсцы ён падышоў к дому, у якім былі немцы. На ганку стаяў нямецкі афіцэр. Ліў дождж.

— Рукі ўгару!

Немец перапахоўваўся і падняў рукі. Д. прыгнаў яго жывога ў атрад.

Партызан Р. адзін забіў 19 немцаў і паліцэйскіх.

Атрад выгнаў з вёскі Л. немцаў і паліцэйска (усяго 25 чалавек), не даўшы ім вывезці хлеб. У часе гэтай сутычкі з немцамі было забіта 7 варожых салдат.

У другім месцы атрад падпусціў да сябе блізка нямецкую разведку, усяго 30 чалавек. З блізкай адлегласці партызаны пачалі стральбу па немцах і забілі 17 салдат.

Аднойчы атрад уступіў у бой з нямецкай часцю, у якой было 300 салдат. Пад націскам ворага атрад пачаў адыходзіць у той бок, дзе была чырвонаармейская часць. Чырвонаармейцы разам з партызанамі адкрылі па немцах агонь. Было забіта звыш сто немцаў, астатнія разбегліся.

За час сваёй дзейнасці атрад знішчыў звыш 700 немцаў. Партызаны з атрада ў 14 месцах разабралі чыгунку, узарвалі і спалілі 9 мастоў. Шмат разоў выраэваліся цэлыя кіламетры нямецкіх тэлефонных правадоў.

СМЕРЦЬ ЗДРАДНІКАМ!

У Н-скім сельсавеце немцы зрабілі воласць і на чале яе паставілі здрадніка К. Гэты тып стварыў валасную паліцыю ў 12 чалавек. Атрад трыма групамі абкружыў сяло. Валасная ўправа была ўшчэнт разгромлена і забіта 12 паліцэйскіх.

У раёне Х. была разгромлена паліцыя, лікам да 20 чалавек.

Там, дзе дзейнічаў атрад, немцам бадай што не ўдавалася браць з сялян прадуктаў. А калі немцам што небудзь і ўдавалася нагарабіць, дык найчасцей было, што партызаны з боем адбіралі ўсё назад і раздавалі сялянам.

Атрад увесь час папаўняўся новымі людзьмі. Так у баях з паганым нямецкім гадаўем прайшла зіма. Блізка вясна — і будуць новыя баі за родную Беларускую зямлю, за шчасце роднага народа. Зброя не будзе пакладзена, пакуль Чырвоная Армія і яе верныя памочнікі — партызаны не ачысцяць ад нямецкай погані Совецкую зямлю.

БЕЛАРУСКІЯ АРТЫСТЫ НА ФРОНЦЕ

З першых дзён вайны на Заходнім фронце працуе брыгада беларускіх артыстаў пад кіраўніцтвам дырэктара Беларускай Дзяржаўнай філармоніі, ордэнаносца Г. П. Прагіна.

Нам вядома аб вялікай рабоце, якую правяла і праводзіць брыгада сярод нашых доблесных воінаў, якія нясуць на сваіх сцягах вызваленне беларускаму народу ад нямецка-фашыскага прыгнёту. Брыгада выступала перад байцамі на перадавых лініях, перад байцамі, якія ішлі на фронт, у вяртальных штурмах. Сваімі выступленнямі артысты натхнялі байцоў на доблесныя подзвігі.

403 канцэрты ўжо даў брыгада героям Вялікай Айчыннай вайны. Удзельнікі выступленняў, артысты

Персцін, Аўчарова, Астрамаў, Кірзеў, Палосін, Пацюшкоў, Чэрноў і Маслоўскі карыстаюцца заслужаным поспехам у байцоў, камандзіраў і палітработнікаў.

У час выступленняў на падмосткі ўзбягаюць байцы-танцоры, спевакі — грузіны, армяне, украінцы. Тады выступленне беларусаў ператвараецца ў яркі канцэрт многанацыянальнага мастацтва.

Брыгада жыве бадзёрым, напружаным творчым жыццём, выдае сваю наспенгазету «У Совецкую Беларусь». Брыгада над новым рэпертуарам. Бядаўна ў брыгаду прыбылі заслужаны артыст БССР ордэнаофіцэра Бяссмертных салістка Беларускага опернага тэатра Кроз.

Міжнародная інфармацыя

РОСТ АНГЛІЙСкай АВІАЦЫІ

ЛОНДАН. Лонданскія колы са здавальненнем адзначаюць, што на працягу мінулага года англійскія ваенна-паветраныя сілы дасягнулі ў колькасці адносін роўнасці з германскай авіяцыяй. У 1939 г. колькасныя суадносіны паміж англійскімі і германскімі ваенна-паветранымі сіламі складалі 1:3 ці нават к 4. Дасягнутая цяпер колькасная роўнасць з'яўляецца ў значнай ступені вынікам той дапамогі, якую аказвае Англіі Амерыка.

РАЗБУРАН ЗАВОД РЭНО

НЬЮ-ЁРК. Як паведамляюць з Стэкгольма, прыбыўшы сюды чалавек заявіў, што ў выніку англійскай бомбардыроўкі французскага аўтамабільнага завода Рэно амаль поўнасьцю разбуран.

На гэтым заводзе было занята каля 35 тыс. рабочых. Завод працаваў для германскай арміі.

ХВАЛЯВАННІ У ГЕРМАНСКИХ ВОЙСКАХ

ЛОНДАН. Як стала вядома, у германскіх часцях, размешчаных у радзе раёнаў Францыі, ўзніклі сур'ёзныя хваляванні. У Даксе, Аркашоне і іншых дэпартаментых германскія салдаты забілі сваіх афіцэраў.

БУНТ У ВЕНГЕРСКАЙ АРМІІ

АНКАРА. Сюды дайшлі весткі аб тым, што чатыры венгерскія дывізіі, якія прызначаны для адпраўкі на савецка-германскі фронт, узбунтаваліся. Нямецкія часці акружылі гэтыя дывізіі і адкрылі агонь. У выніку перастрэлкі асобныя бакі мелі забітых і раненых. Гестапо зрабіла многа арыштаў сярод салдат і афіцэраў гэтых дывізіі. Усе арыштаваныя расстрэляны.

Венгерскі ўрад па патрабаванню Германіі павінен перафарміраваць гэтыя дывізіі.

ВАРШАВА ПЕРАПОУНЕНА РАНЕНЫМІ НЕМЦАМІ

НЬЮ-ЁРК. Атрыманы аўтарытэтычныя даныя аб тым, што Варшава прадстаўляе сабою вялікі шпіталь для немцаў. Для размяшчэння немцаў, раненых на савецка-германскім фронце, рэкавіраваны сотні памяшканняў. Штодзённа прыбываюць тысячы новых раненых. У выніку дрэннага медабслугоўвання тысячы раненых паміраюць.

ЮГАСЛАВСКІЯ ПАРТЫЗАНЫ ПРАДАУЖАЮЦЬ БАРАЦЬБУ

Замежны друк паведамляе аб вялікай актыўнасці югаслаўскіх партызан. Нядаўна ў раёне Топліца партызаны забілі 33 паліцэйскіх. У паўднёвай частцы Югаславіі партызаны напалі на гор. Куршумлія, дзе разграмілі нямецкі гарнізон.

У Босніі югаслаўскія патрыёты атакавалі калону італьянскіх войск. Пры гэтым партызаны захапілі некалькі танкаў і аўтамабіляў з боепрыпасамі.

КРЫЗІС СЕЛЬСКАЙ ГАСПАДАРКІ У ГЕРМАНІІ

СТАМБУЛ. Па атрыманых тут вестках, германская сельская гаспадарка з прычыны недахопу рабочай сілы знаходзіцца ў вельмі цяжкім становішчы. Гэта прызнаюць і нямецкія газеты.

Газета «Дэйчэ альгемейне цэйтунг» піша: «Недахоп рабочых рук з'яўляецца настаяльнай праблемай германскай сельскай гаспадаркі. Гэты недахоп даваў сябе адчуваць яшчэ спаткаў вайны. Ужо тады не хапала сотні тысяч рабочых. З таго часу становішча яшчэ больш абвастрылася». Газета падкрэслівае, што пазбегнуць крызісу рабочых рук у сельскай гаспадарцы неабы і за лік замежных рабочых.

Гэтая-ж газета заяўляе, што сельская гаспадарка «патрабуе неадкладнай дапамогі, бо самае лепшае ўзбраенне нічога не варта, калі краіне і арміі няма чаго есці».

У страху перад катастрофай немцы вымушаны папярэджаць насельніцтва ў тым, што не трэба спадзявацца «атрымаць карысць з усходніх абласцей», бо ўсюды акупанты сустракаюць моцнае супраціўленне.

БЕЛЬГІЙСКІЯ ДЗЕЦІ ГАЛАДАЮЦЬ

ЖЭНЕВА. Паведамляюць, што нядаўна ў Базель прыбыў сёмы поезд з бельгійскімі дзецьмі. Усяго ў Швейцарыі знаходзіцца звыш 2.000 бельгійскіх дзяцей, выратаваных ад галаднай смерці. Медыцынскі агляд паказвае, што ўсе прыбыўшыя дзеці вельмі знясілены, многія захварэлі туберкулёзам.

РЭДАКЦЫЙНАЯ КАЛІГІЯ